

श्रीसूक्तम्

śrīsūktam

ॐ हिरण्यवर्णां हरिणीं सुवर्णरजतस्रजाम् ।

om hiraṇyavarṇāṁ harīṇīm suvarṇarajatasrajām ।

चन्द्रां हिरण्मयीं लक्ष्मीं जातवेदो म आवह ॥

candrām hiraṇmayīm lakṣmīm jātavedo ma āvaha ॥

तां म आवह जातवेदो लक्ष्मीमनपगामिनीम् ।

tām ma āvaha jātavedo lakṣmīmanapagāminīm ।

यस्यां हिरण्यं विन्देयं गामश्वं पुरुषानहम् ॥

yasyām hiraṇyam vindeyam gāmaśvam puruṣānaḥam ॥

अश्वपूर्वा रथमध्यां हस्तिनाद-प्रबोधिनीम् ।

aśvapūrvā rathamadhyām hastināda-prabodhinīm ।

श्रियं देवीमुपह्वये श्रीर्मा देवीर्जुषताम् ॥

śriyam devīmupahvaye śrirmā devīrjuṣatām ॥

कां सोस्मितां हिरण्यप्राकारामार्द्रां ज्वलन्तीं तृप्तां तर्पयन्तीम् ।

kām soṣmitām hiraṇyaprākārāmārdrām jvalantīm trptām
tarpayantīm ।

पद्मे स्थितां पद्मवर्णां तामिहोपह्वये श्रियम् ॥

padme sthitām padmavarṇām tāmihopahvaye śriyam ॥

चन्द्रां प्रभासां यशसा ज्वलन्तीं श्रियं लोके देवजुष्टामुदाराम् ।

candrām prabhāsām yaśasā jvalantīm śriyam loke
devajuṣṭāmudārām ।

तां पद्मिनीमीं शरणमहं प्रपद्येऽलक्ष्मीर्मे नश्यतां त्वां वृणे ॥

tām padminīmīṃ śaraṇamaham prapadye 'lakṣmīrme
naśyatām tvām vṛṇe ॥

आदित्यवर्णे तपसोऽधिजातो वनस्पतिस्तव वृक्षोऽथ बिल्वः ।

ādityavarṇe tapaso 'dhijāto vanaspatistava vṛkṣo 'tha bilvaḥ ।

तस्य फलानि तपसा नुदन्तु मायान्तरायाश्च बाह्या अलक्ष्मीः ॥

tasya phalāni tapasā nudantu māyāntarāyāśca bāhyā
alakṣmīḥ ॥

उपैतु मां देवसखः कीर्तिश्च मणिना सह ।

upaitu mām devasakhaḥ kīrtiśca maṇinā saha ।

प्रादुर्भूतोस्मि राष्ट्रेऽस्मिन् कीर्तिमृद्धिं ददातु मे ॥

prādurbhūtosmi rāṣṭre 'smin kīrtimṛddhiṃ dadātu me ॥

क्षु॒त्पि॒पा॒सा॒मलां॑ ज्ये॒ष्ठाम॑ल॒क्ष्मीं॑ नाशयाम्यहम् ।

kṣutpīpāsāmalām jyēṣṭhāmalakṣmīm nāśayāmyaham ।

अ॒भू॒ति॒मस॑मृद्धिं च सर्वा॑ निर्णु॒द मे॑ गृहात् ॥

abhūtimasamṛddhiṁ ca sarvāṁ nirṇūda me grhāt ।

गन्ध॑द्वारां दुरा॒धर्षा॑ नित्यपु॒ष्टां करी॑षिणीम् ।

gandhadvārām durādharṣāṁ nityapuṣṭāṁ karīṣiṇīm ।

ई॒श्वरी॑गं सर्व॑भूतानां तामि॒होप॑ह्वये श्रियम् ॥

īśvarīgṁ sarvabhūtānāṁ tāmihopahvaye śriyam ।

मन॑सः काम॑माकूतिं वाचः सत्य॑मशीमहि ।

manasaḥ kāmamākūtiṁ vācaḥ satyamaśīmahi ।

पशू॑नां रूप॑मन्नस्य मयि श्रीः श्रय॑तां यशः ॥

paśūnāṁ rūpamannasya mayi śriḥ śrayatāṁ yaśaḥ ।

कर्द॑मेन प्रजा॑भूता मयि संभव॑ कर्दम ।

kardamēna prajābhūtā mayi sambhava kardama ।

श्रियं॑ वासय॑ मे कुले॑ मातरं॑ पद्म॑मालिनीम् ॥

śriyam vāśaya me kule mātaraṁ padmamālinīm ॥

आपः॑ सृजन्तु॑ स्निग्धानि॑ चिक्लीत॑ वस॑ मे गृहे ।

āpaḥ sṛjantū snigdhāni ciklīta vasa me grhe ।

नि च देवीं मातरं श्रियं वासय मे कुले ॥

ni ca devīm mātaram śriyam vāsayā me kule ॥

आर्द्रा पुष्करिणीं पुष्टिं पिङ्गलां पद्ममालिनीम् ।

ārdrām puṣkarinīm puṣṭim piṅgalām padmamālinīm

चन्द्रां हिरण्मयीं लक्ष्मीं जातवेदो म आवह ॥

candrām hiraṇmayīm lakṣmīm jātavedo ma āvaha ।

आर्द्रा यः करिणीं यष्टिं सुवर्णां हेममालिनीम् ।

ārdrām yaḥ karinīm yaṣṭim suvarṇām hemamālinīm ।

सूर्या हिरण्मयीं लक्ष्मीं जातवेदो म आवह ॥

sūryām hiraṇmayīm lakṣmīm jātavedo ma āvaha ।

तां म आवह जातवेदो लक्ष्मीमनपगामिनीम् ।

tām ma āvaha jātavedo lakṣmīmanāpagāminīm ।

यस्यां हिरण्यं प्रभूतं गावो दास्योऽश्वान्, विन्देयं पुरुषानहम् ॥

yasyām hiraṇyam prabhūtam gāvo dāsyo'śvān, vindeyam puruṣānaḥam ॥

यः शुचिः प्रयतो भूत्वा जुहुयादाज्य मन्वहम् ।

yaḥ śuciḥ prayato bhūtvā juhuyādājya manvahaḥam ।

श्रियः पञ्चदशर्चं च श्रीकामः सततं जपेत् ॥

śriyaḥ pañcadaśarcam ca śrīkāmaḥ satatam jāpet ॥

पद्मानने पद्म ऊरू पद्माक्षी पद्मसंभवे ।

padmānane padma ūrū padmākṣī padmasambhāve

त्वं मां भजस्व पद्माक्षी येन सौख्यं लभाम्यहम् ॥

tvaṁ māṁ bhajasva padmākṣī yena saukhyam labhāmyaḥam ॥

अश्वदायी गोदायी धनदायी महाधने ।

aśvadāyī godāyī dhanadāyī mahādhanē

धनं मे जुषतां देवि सर्वकामांश्च देहि मे ॥

dhanam me juṣatām devī sarvakāmāṁśca dehi me ॥

पुत्रपौत्र धनं धान्यं हस्त्यश्वादिगवे रथम् ।

putrapautra dhanam dhānyam hastyaśvādigave ratham

प्रजानां भवसि माता आयुष्मन्तं करोतु माम् ॥

prajānām bhavasi mātā āyuṣmantam karotu mām ॥

धनमग्निर्धनं वायुर्धनं सूर्यो धनं वसुः ।

dhanamagnirdhanam vāyurdhanam sūryo dhanam vasuḥ

radio Sai

धनमिन्द्रो बृहस्पतिर्वरुणं धनमश्नुते ॥

dhanamindro bṛuhaspatirvaruṇaṁ dhanamaśnute ॥

वैनतेय सोमं पिब सोमं पिबतु वृत्रहा ।

vainateya somam piba somam pibatu vṛtrahā ।

सोमं धनस्य सोमिनो मह्यं ददातु सोमिनः ॥

somam dhanasya somino mahyam dadātu sominaḥ ॥

न क्रोधो न च मात्सर्यं न लोभो नाशुभा मतिः ।

na krodho na ca mātsaryam na lobho nāśubhā matiḥ ।

भवन्ति कृतपुण्यानां भक्तानां श्रीसूक्तं जपेत्सदा ॥

bhavanti kṛtapuṇyānām bhaktānām śrīsūktaṁ japetsadā ॥

वर्षन्तु ते विभावरी दिवो अभ्रस्य विद्युतः ।

varṣantu te vibhāvārī divo abhrasya vidyutaḥ ।

रोहन्तु सर्वबीजान्यव ब्रह्म द्विषो जहि ॥

rohantu sarvabījānyava brāhma dviṣo jahi ॥

पद्मप्रिये पद्मिनि पद्महस्ते पद्मालये पद्मदलायताक्षि ।

padmapriye padmini padmahaste padmālaye

padmadalāyatākṣi ।

विश्वप्रिये विष्णु मनोऽनुकूले त्वत्पादपद्मं मयि सन्निधस्त्व ॥

viśvāpriye viṣṇu mano'nukūle tvatpādapaḍmaṁ mayi
sannidhastva ॥

या सा पद्मासनस्था विपुलकटितटी पद्मपत्रायताक्षी ।

yā sā paḍmāsanasthā vipulakaṭitaṭī paḍmapatrāyatākṣī ।

गम्भीरा वर्तनाभिः स्तनभर नमिता शुभ्र वस्त्रोत्तरीया ।

gambhīrā vartanābhiḥ stanabhara namitā śubhra vastrottarīyā ।

लक्ष्मीर्दिव्यै-र्गजेन्द्रैर्मणिगण खचितै-स्स्नापिता हेमकुम्भैः ।

lakṣmīrdivyai-rgajendrainiḡaṇa khacitai-ssnāpitā
hemakumbhaiḥ ।

नित्यं सा पद्महस्ता मम वसतु गृहे सर्वमाङ्गल्ययुक्ता ॥

nityaṁ sā paḍmahastā mama vasatu gr̥he sarvaṁāṅgalyayuktā
॥

लक्ष्मीं क्षीरसमुद्र राजतनयां श्रीरङ्गधामेश्वरीम् ।

lakṣmīm kṣīrasamudra rājatanayām śrīraṅgadhāmeśvarīm ।

दासीभूतसमस्त देव वनितां लोकैक दीपांकुराम् ।

dāsībhūtasamastā deva vanitām lokaika dīpāṁkurām ।

श्रीमन्मन्दकटाक्षलब्ध विभव ब्रह्मेन्द्रगङ्गाधरां ।

śrīmanmandakataṅkṣalabdha vibhava brahmendragāṅgādharaṁ

त्वां त्रैलोक्य कुटुम्बिनीं सरसिजां वन्दे मुकुन्दप्रियाम् ॥

tvāṁ trailokya kuṭumbinīm sarasijāṁ vande mukundapriyām

सिद्धलक्ष्मी-मौक्षलक्ष्मी-र्जयलक्ष्मीस्सरस्वती ।

siddha lakṣmī-rmōkṣalakṣmī-rjayalakṣmīssarasvatī

श्रीलक्ष्मीर्वरलक्ष्मीश्च प्रसन्ना मम सर्वदा ।

śrīlakṣmīrvaralakṣmīśca prasannā mama sarvadā

वराङ्कुशौ पाशमभीतिमुद्रां करैर्वहन्तीं कमलासनस्थाम् ।

varāṅkuśau pāśamabhītimudrāṁ karairvahantīm
kamaḷāsanasthām

बालार्क कोटि प्रतिभां त्रिणेत्रां भजेहमाम्बां (भजेहमाद्यां) जगदीश्वरीं त्वाम् ॥

bālārka koṭi pratibhāṁ triṇetrāṁ bhajehamāmbāṁ
(bhajehamādyāṁ) jagadīśvarīm tvām

सर्वमङ्गलमाङ्गल्ये शिवे सर्वार्थ साधिके ।

sarvamaṅgala māṅgalye śive sarvārtha sādhike

शरण्ये त्र्यम्बके देवि नारायणि नमोऽस्तु ते ।

śaraṇye tryambake devi nārāyaṇi namo'stu te

महालक्ष्मी च विद्महे विष्णुपत्नी च धीमहि । तन्नो लक्ष्मीः प्रचोदयात् ॥

mahālakṣmī ca vidmahe viṣṇupatnī ca dhīmahi tanno lakṣmīḥ
pracodayāt

ॐ शान्तिः शान्तिः शान्तिः ॥

om śāntiḥ śāntiḥ śāntiḥ